

## ରାୟଗଡ଼ା ଜିଲ୍ଲା

ବର୍ତ୍ତମାନର ରାୟଗଡ଼ା ଜିଲ୍ଲା ଅବିଭକ୍ତ କୋରାପୁଟ ଜିଲ୍ଲାର କିଛି ଅଂଶକୁ ନେଇ ୧୯୯୩ ମସିହାରେ ଗଠିତ । ଏହି ଜିଲ୍ଲାର ଜନସଂଖ୍ୟା ୮୩୧୧୦୯ ଏବଂ ସେମାନଙ୍କ ମଧ୍ୟରୁ ୫ଟି ୧୧୫୪୦୭ ସହରରେ ବାସକରନ୍ତି । ଏହି ସହରାଞ୍ଚଳବାସୀଙ୍କୁ ଛାଡ଼ି ଗ୍ରାମାଞ୍ଚଳର ଜନସଂଖ୍ୟା ୨୪୬୭ଟି ଲୋକ ରହୁଥିବା ଗ୍ରାମରେ ବାସ କରନ୍ତି । ଜିଲ୍ଲାର ମୋଟ ୧.୯ ଲକ୍ଷ ପରିବାର ମଧ୍ୟରୁ ୨୩୬୭୩ ପରିବାରର ଗୃହମୁଖ୍ୟ ଜଣେ ସ୍ତ୍ରୀ । ଏହି ତଥ୍ୟ ଏବଂ ପରବର୍ତ୍ତୀ ପରିବେଶିତ ତଥ୍ୟ ୨୦୦୧ ଜନଗଣନା ଉପରେ ଆଧାରିତ ।

ଲିଙ୍ଗ ଅନୁପାତ ପ୍ରତ୍ୟେକ ଜନଗଣନା ରିପୋର୍ଟର ଅବିଚ୍ଛେଦ୍ୟ ଅଙ୍ଗ । ଭାରତରେ ଏହି ଅନୁପାତ ପ୍ରକାଶ କରାଯାଏ ହଜାରେ ପୁରୁଷ ପିଛା ସ୍ତ୍ରୀଙ୍କ ସଂଖ୍ୟା ହିସାବରେ । ଏହିହାର ଜାତୀୟ ଏବଂ ରାଜ୍ୟ ସ୍ତରରେ ଯଥାକ୍ରମେ ୯୩୩ ଏବଂ ୯୭୨ ରହିଥିବାବେଳେ ଏହି ଜିଲ୍ଲା ପାଇଁ ଏହା ୧୦୨୮ । ସେହିଭଳି ଗ୍ରାମାଞ୍ଚଳ ପାଇଁ ଏହି ହାର ଦେଶ, ରାଜ୍ୟ ଏବଂ ଏହି ଜିଲ୍ଲା ପାଇଁ ଯଥାକ୍ରମେ ୯୪୬, ୯୮୭ ଏବଂ ୧୦୩୮ ରହିଥିଲା । ସହରାଞ୍ଚଳ ପାଇଁ ସେହି କ୍ରମରେ ଲିଙ୍ଗ ଅନୁପାତ ୯୦୦, ୮୯୫ ଏବଂ ୯୬୮ ରହିଥିଲା । ଜନଗଣନା ରିପୋର୍ଟ ଅନୁସାରେ ଏହି ଜିଲ୍ଲାରେ ଥିବା ୨୪୬୭ଟି ଗ୍ରାମ ମଧ୍ୟରୁ ଗୋଟିଏ ଗ୍ରାମରେ ସ୍ତ୍ରୀ ନଥିବା ରେକର୍ଡ କରାଯାଇଥିଲା । ସେହିଭଳି ୧୩୮ଟି ଗ୍ରାମରେ ସ୍ତ୍ରୀ ସଂଖ୍ୟା ହଜାରେ ପୁରୁଷରେ ୮୦୦ରୁ କମ୍ ହୋଇଥିବାରୁ ଉଦ୍‌ବେଗଜନିତ ସ୍ଥିତିର ସୂଚନା ଦିଏ । ଅନ୍ୟ ଗ୍ରାମମାନଙ୍କରେ ମଧ୍ୟ ୮୦୧ରୁ ୯୦୦ (୨୩୧ଟି ଗ୍ରାମ) ଏବଂ ୯୦୧-୯୫୦ ଅନୁପାତ ଥିବା (୨୧୧ଟି ଗ୍ରାମ) ସ୍ତ୍ରୀ ଅନୁପାତ ଦୃଷ୍ଟିରୁ ସଂକଟ ରହିଥିବା କୁହାଯାଇପାରେ । ଲିଙ୍ଗ ଅନୁପାତ ୧୦୦୦ରୁ କମ୍ ହେଲେ ସେ ଅଞ୍ଚଳରେ ସ୍ତ୍ରୀମାନଙ୍କ ସ୍ଥିତିର ନ୍ୟୁନତାକୁ ସୂଚାଏ । ଏଣୁ ଏଭଳି ନିରୂପିତ ଅଞ୍ଚଳରେ ସ୍ତ୍ରୀମାନଙ୍କୁ ଗଣନା କରିବା ପାଇଁ

ସ୍ୱତନ୍ତ୍ର ଦୃଷ୍ଟି ଏବଂ ପଦକ୍ଷେପ ଆବଶ୍ୟକ, ଯଦ୍ୱାରା ଆଗାମୀ ଜନଗଣନାରେ କ୍ରମଶଃ ହଜି ଯାଇଥିବା ନାରୀ ଭଳି ସ୍ଥିତି ହେବ ନାହିଁ ।

ଜନଗଣନାରୁ ମିଳୁଥିବା ଆଉ ଏକ ପୂର୍ଣ୍ଣ ଲିଙ୍ଗ ଅନୁପାତ ହେଲା ୦-୬ ବର୍ଷ ବୟସର ଶିଶୁଙ୍କର । ଏହି ହାର ହଜାରେ ପୁଅରେ ଝିଅ ସଂଖ୍ୟାକୁ ସୂଚାଏ । ଏହା ଦ୍ୱାରା ସମାଜରେ ଝିଅମାନଙ୍କର ସ୍ଥାନ ତାଙ୍କ ପ୍ରତି ସମାଜର ଦୃଷ୍ଟିଭଙ୍ଗୀ ଏବଂ ବ୍ୟବହାରର ଅନୁମାନ କରାଯାଏ । ଲିଙ୍ଗ ନିରୂପଣ କରି (ଜନ୍ମ ପୂର୍ବରୁ) ଗର୍ଭପାତ କରିବା ବା ଝିଅପିଲାଙ୍କ ଅଳ୍ପ ବୟସରେ ହତ୍ୟା ଭଳି ଘୃଣ୍ୟ ପ୍ରଥା ଇତ୍ୟାଦି ବିଷୟରେ ସମ୍ୟକ୍ ସୂଚନା ମିଳେ ଲିଙ୍ଗ ଅନୁପାତ କମ୍‌ଥିବା ଅଞ୍ଚଳ ନିରୂପଣ କରିବା ଦ୍ୱାରା । ଭାରତ ପାଇଁ ଏହି ହାର ୯୨୭ ରହିଥିଲା ବେଳେ ଓଡ଼ିଶାରେ ଏହା ୯୫୩ ଏବଂ ଏହି ଜିଲ୍ଲାରେ ୯୮୧ ଓଡ଼ିଶା ତଥା ଏହି ଜିଲ୍ଲା ସ୍ଥିତି ଭାରତ ତୁଳନାରେ ଭଲ ଥିଲେ ମଧ୍ୟ ଉଦ୍‌ବେଗର କାରଣ ରହିଛି । ବିଶେଷକରି ସହରାଞ୍ଚଳରେ ଏହି ହାର ଯଥାକ୍ରମେ ଭାରତ, ଓଡ଼ିଶା ଏବଂ ଏହି ଜିଲ୍ଲାପାଇଁ ୯୦୬, ୯୩୩ ଏବଂ ୯୫୨ ଥିବାରୁ କନ୍ୟା ଭୁଣ ହତ୍ୟା ସଂପର୍କରେ ଜଂଗିତ କରେ । ଯଦିଓ ସହରାଞ୍ଚଳରେ ଶିକ୍ଷିତଙ୍କ ସଂଖ୍ୟା ଅଧିକ ଗ୍ରାମାଞ୍ଚଳରେ ସବୁଝରରେ, ଯଥା- ଭାରତ (୯୩୪), ଓଡ଼ିଶା (୯୫୫), ଏହି ଜିଲ୍ଲା (୯୮୪) ସହରାଞ୍ଚଳଠାରୁ ବେଶୀ ଏବଂ ଓଡ଼ିଶା ଏବଂ ଏହି ଜିଲ୍ଲାରେ ଭାରତ ତୁଳନାରେ ଅଧିକ । ଏହି ସମୟରେ ସଜାଗ ହେଲେ ସ୍ଥିତିରେ ଉନ୍ନତି ହେବାର ସମ୍ଭାବନା ରହିଛି । ଏକ ଗୁରୁତ୍ୱପୂର୍ଣ୍ଣ ତଥ୍ୟ ହେଲା ଏହି ଜିଲ୍ଲାରେ ୪୭ଟି ଗ୍ରାମରେ ଝିଅପିଲା ନାହାନ୍ତି । ସେହିଭଳି ୬୦୯ଟି ଗ୍ରାମରେ ଝିଅମାନଙ୍କ ସଂଖ୍ୟା ଅତିକମ୍ (୮୦୦ରୁ କମ୍) ଏବଂ ୨୫୬ଟି ଗ୍ରାମରେ ୮୦୧ରୁ ୯୦୦ ମଧ୍ୟରେ ଏହି ଅଞ୍ଚଳଗୁଡ଼ିକରେ ସ୍ତ୍ରୀ ବିଶେଷକରି ଝିଅଙ୍କ ଗଣନା ପାଇଁ ଅଧିକ ସତର୍କତା ଅବଲମ୍ବନ କରିବା ଆବଶ୍ୟକ ।

ଜନଗଣନାରୁ ସ୍ତ୍ରୀ ପୁରୁଷ ବୈଷମ୍ୟର କିଛି ସୂଚନା ମିଳେ ସାକ୍ଷରତା ହାରରୁ । ୨୦୦୧ ଜନଗଣନା ଅନୁସାରେ ଭାରତର ସ୍ତ୍ରୀ ସାକ୍ଷରତା ହାର ଶତକଡ଼ା ୫୩.୭ ଥିବାବେଳେ ଓଡ଼ିଶାର ହାର ୫୦.୫ ଏବଂ ଏହି ଜିଲ୍ଲାର ହାର ୨୪.୬ ରହିଥିଲା । ଗ୍ରାମାଞ୍ଚଳ ଓ ସହରାଞ୍ଚଳରେ ପାର୍ଥକ୍ୟ ଦୃଷ୍ଟି ଆକର୍ଷଣକାରୀ । ଗ୍ରାମାଞ୍ଚଳରେ ପ୍ରତ୍ୟେକ କ୍ଷେତ୍ରରେ ଏହା ଶତକଡ଼ା ୫୦ରୁ କମ୍ ରହିଥିବାବେଳେ ସହରାଞ୍ଚଳରେ ଏହା ୭୦ରୁ ବେଶୀ । ସ୍ତ୍ରୀ ଏବଂ ପୁରୁଷ ମଧ୍ୟରେ ଏହି ଜିଲ୍ଲାରେ ବ୍ୟବଧାନ ସାମୁହିକ ଭାବରେ ୨୩.୬ ରହିଥିବା ବେଳେ, ଗ୍ରାମାଞ୍ଚଳରେ ଏହା ୨୩.୮ ଏବଂ ସହରାଞ୍ଚଳରେ ୧୯.୪ । ଏହା ଏକ ଉଦ୍‌ବେଗଜନକ ସ୍ଥିତି । ମହିଳାମାନଙ୍କ ଅର୍ଥନୈତିକ କ୍ଷେତ୍ରରେ ଭୂମିକାର ଦୃଢ଼ୀକରଣ କରାଯାଉଛି ନାରୀ ସଶକ୍ତିକରଣ ଯୋଜନା ମାଧ୍ୟମରେ । ଏହି ଦୃଷ୍ଟିର ଅର୍ଥକରୀ କାର୍ଯ୍ୟରେ ମହିଳାମାନଙ୍କ ଭାଗିଦାରୀ ଏକ ଗୁରୁତ୍ୱପୂର୍ଣ୍ଣ ତଥ୍ୟ ଯାହା ଜନଗଣନାରୁ ମିଳିଥାଏ । ୨୦୦୧ ଜନଗଣନା ଅନୁସାରେ କାର୍ଯ୍ୟରେ ମହିଳାଙ୍କ ଭାଗିଦାରୀ ହାର ଶତକଡ଼ା: ଭାରତ କ୍ଷେତ୍ରରେ ୨୫.୬, ଓଡ଼ିଶା ପାଇଁ ୨୪.୬ ଏବଂ ଏହି ଜିଲ୍ଲା ପାଇଁ ୪୧.୩ ଥିଲା । ପ୍ରତ୍ୟେକ କ୍ଷେତ୍ରରେ ଗ୍ରାମାଞ୍ଚଳ ତୁଳନାରେ ସହରାଞ୍ଚଳଗୁଡ଼ିକରେ ଏହି ହାର

ବହୁତ କମ୍ । ସ୍ତ୍ରୀ ପୁରୁଷ ହାର ମଧ୍ୟରେ ବ୍ୟବଧାନ, ଏହି ଜିଲ୍ଲା ପାଇଁ, ସାମୁହିକ ଭାବରେ ୧୩.୭, ଗ୍ରାମାଞ୍ଚଳରେ ୧୦.୪ ଏବଂ ସହରାଞ୍ଚଳର ପାଇଁ ୩୫.୭ ଥିଲା । ସେଇଭଳି ୪୦ଟି ଗ୍ରାମରେ କୌଣସି ମହିଳା କର୍ମୀ ନଥିବା ଜଣାପଡ଼େ ଏବଂ ୧୧୫ଟି ଗ୍ରାମରେ ସ୍ତ୍ରୀଙ୍କ ଭାଗିଦାରୀ ଶତକଡ଼ା ୧୦ଭାଗରୁ କମ୍ । ଏସବୁ ଅଞ୍ଚଳରେ ଉପଯୁକ୍ତ ସଠିକ୍ ତଥ୍ୟ ସଂଗ୍ରହ ପାଇଁ ଅଧିକ ପ୍ରଚେଷ୍ଟା ଆବଶ୍ୟକ ।

ସାଧାରଣ ଭାବରେ କହିବାକୁ ଗଲେ, ଯଦିଓ ଓଡ଼ିଶା ତଥା ଏହି ଜିଲ୍ଲାରେ ଲିଙ୍ଗ ଅନୁପାତ ବେଶୀ ତେବେ ସାମାଜିକ (ସାକ୍ଷରତା ହାର ଦୃଷ୍ଟିରୁ) ଏବଂ ଅର୍ଥନୈତିକ (ସ୍ତ୍ରୀ କାର୍ଯ୍ୟରେ ଭାଗିଦାରୀକୁ ଆଖିଆଗରେ ରଖି) ସ୍ଥିତି ଅତି ଭଲ ନୁହେଁ । ଜନଗଣନାରେ ସ୍ତ୍ରୀଙ୍କ ସଂପର୍କରେ ସଂପୂର୍ଣ୍ଣ ତଥ୍ୟ ହାସଲ ପାଇଁ ବିଶେଷ ପ୍ରଚେଷ୍ଟା ଆବଶ୍ୟକ । ଏହା ସଂଗକୁ ବିଭିନ୍ନ ନାରୀ ଅଭିଯୁକ୍ତା ଯୋଜନା ଯେ ଉପଯୁକ୍ତ ହିତାଧିକାରୀ ପାଖରେ ପହଞ୍ଚି ତାର ମୂଲ୍ୟାଙ୍କନ ଏବଂ ପୂର୍ଣ୍ଣାନ୍ୱୟ ତର୍କମା କରି କାର୍ଯ୍ୟାନୁଷ୍ଠାନରେ ପରିବର୍ତ୍ତନ ଦିଗରେ ଜନଗଣନାରେ ସଂଗ୍ରହୀତ ତଥ୍ୟକୁ ଅଧିକରୁ ଅଧିକ ବ୍ୟବହାର କରାଯାଇପାରିବ ।



## ପୁରୁଷ-ସ୍ତ୍ରୀ ଭିତ୍ତିକ ପରିସଂଖ୍ୟାନ

(ଉତ୍ସ: ୨୦୦୧ ଜନଗଣନା)

ରାଜ୍ୟ : ଓଡ଼ିଶା (୨୧)		ଆଇ. ଡି: ୨୧-୨୭			
ଜିଲ୍ଲା : ରାୟଗଡ଼ା (୨୭)					
ଜନସାଂଖ୍ୟିକ ଚିତ୍ର					
ରାଜ୍ୟ		ଜିଲ୍ଲା			
ଜନସଂଖ୍ୟା	୩୬୮୦୪୭୭୦	ଜନସଂଖ୍ୟା	୮୩୧୧୦୯		
ସହରାଞ୍ଚଳ ଜନସଂଖ୍ୟା	୫୫୧୭୨୩୮	ସହରାଞ୍ଚଳ ଜନସଂଖ୍ୟା	୧୧୫୪୦୭		
ସହର ସଂଖ୍ୟା	୧୩୮	ସହର ସଂଖ୍ୟା	୫		
ଉପଜିଲ୍ଲା ସଂଖ୍ୟା	୪୯୪	ଉପଜିଲ୍ଲା ସଂଖ୍ୟା	୧୨		
ଲୋକ ବାସକରୁଥିବା ଗ୍ରାମ ସଂଖ୍ୟା	୪୭୫୨୯	ଲୋକ ବାସକରୁଥିବା ଗ୍ରାମ ସଂଖ୍ୟା	୨୪୭୭		
ପରିବାର ସଂଖ୍ୟା	୭୭୩୮୦୭୫	ପରିବାର ସଂଖ୍ୟା	୧୯୦୩୮୧		
ସ୍ତ୍ରୀ ମୁଖ୍ୟ ଥିବା ପରିବାର ସଂଖ୍ୟା	୭୭୭୩୨୨	ସ୍ତ୍ରୀ ମୁଖ୍ୟ ଥିବା ପରିବାର ସଂଖ୍ୟା	୨୩୭୭୩		
ପୁରୁଷ-ସ୍ତ୍ରୀ ଅନୁପାତ (୧୦୦୦ ପୁରୁଷ ପାଇଁ ସ୍ତ୍ରୀ ସଂଖ୍ୟା)					
	ମୋଟ	ଗ୍ରାମାଞ୍ଚଳ	ସହରାଞ୍ଚଳ	ଜିଲ୍ଲାରେ ଥିବା ଗ୍ରାମସଂଖ୍ୟା ଅନୁସାରେ	ସଂଖ୍ୟା
ଜାତୀୟ ହାର	୯୩୩	୯୪୭	୯୦୦	ଅତିନିମ୍ନ (୮୦୦ ପର୍ଯ୍ୟନ୍ତ)	୧୩୮
ରାଜ୍ୟ ହାର	୯୭୨	୯୮୭	୮୯୫	ନିମ୍ନ (୮୦୧-୯୦୦ ପର୍ଯ୍ୟନ୍ତ)	୨୩୧
ଜିଲ୍ଲା ହାର	୧୦୨୮	୧୦୩୮	୯୭୮	ମଧ୍ୟମ (୯୦୧-୯୫୦ ପର୍ଯ୍ୟନ୍ତ)	୨୧୧
				ଅଧିକ (୯୫୦ ରୁ ଅଧିକ)	୧୮୮୭
				ମିଳିନଥିବା (ସ୍ତ୍ରୀ ସଂଖ୍ୟା)	୧
୦-୬ ବର୍ଷର ପୁଅ ଏବଂ ଝିଅଙ୍କର ଅନୁପାତ (୧୦୦୦ ପୁଅପାଇଁ ଝିଅଙ୍କ ସଂଖ୍ୟା)					
	ମୋଟ	ଗ୍ରାମାଞ୍ଚଳ	ସହରାଞ୍ଚଳ	ଜିଲ୍ଲାରେ ଥିବା ଗ୍ରାମସଂଖ୍ୟା ଅନୁସାରେ	ସଂଖ୍ୟା
ଜାତୀୟ ହାର	୯୨୭	୯୩୪	୯୦୭	ଅତିନିମ୍ନ (୮୦୦ ପର୍ଯ୍ୟନ୍ତ)	୬୦୯
ରାଜ୍ୟ ହାର	୯୫୩	୯୫୫	୯୩୩	ନିମ୍ନ (୮୦୧-୯୦୦ ପର୍ଯ୍ୟନ୍ତ)	୨୫୭
ଜିଲ୍ଲା ହାର	୯୮୧	୯୮୪	୯୫୨	ମଧ୍ୟମ (୯୦୧-୯୫୦ ପର୍ଯ୍ୟନ୍ତ)	୧୨୮
				ଅଧିକ (୯୫୦ ରୁ ଅଧିକ)	୧୪୦୧
				ମିଳିନଥିବା (ସ୍ତ୍ରୀ ସଂଖ୍ୟା)	୪୭
ସ୍ତ୍ରୀ ସାକ୍ଷରତା ହାର (ଶତକଡ଼ା)					
	ମୋଟ	ଗ୍ରାମାଞ୍ଚଳ	ସହରାଞ୍ଚଳ	ଜିଲ୍ଲାରେ ଥିବା ଗ୍ରାମସଂଖ୍ୟା ଅନୁସାରେ	ସଂଖ୍ୟା
ଜାତୀୟ ହାର	୫୩.୭	୪୭.୧	୭୨.୯	ସାକ୍ଷର ମହିଳା ନଥିବା ଗ୍ରାମ	୭୨୨
ରାଜ୍ୟ ହାର	୫୦.୫	୪୭.୭	୭୨.୯	ଅତି ନିମ୍ନ (ଶତକଡ଼ା ୩୦ ପର୍ଯ୍ୟନ୍ତ)	୧୫୭୭
ଜିଲ୍ଲା ହାର	୨୪.୭	୧୮.୩	୭୨.୪	ନିମ୍ନ (ଶତକଡ଼ା ୩୧-୪୦ ପର୍ଯ୍ୟନ୍ତ)	୮୯
ଜିଲ୍ଲାରେ ସ୍ତ୍ରୀ ପୁରୁଷ ବ୍ୟବଧାନ (ପୁରୁଷ-ସ୍ତ୍ରୀ ହାର)	୨୩.୭	୨୩.୮	୧୯.୪	ମଧ୍ୟମ (ଶତକଡ଼ା ୪୧-୫୦ )	୪୮
				ଅଧିକ (ଶତକଡ଼ା ୫୦ରୁ ଅଧିକ)	୩୨
ସ୍ତ୍ରୀ କର୍ମୀଙ୍କ ହାର (ଶତକଡ଼ା)					
	ମୋଟ	ଗ୍ରାମାଞ୍ଚଳ	ସହରାଞ୍ଚଳ	ଜିଲ୍ଲାରେ ଥିବା ଗ୍ରାମସଂଖ୍ୟା ଅନୁସାରେ	ସଂଖ୍ୟା
ଜାତୀୟ ହାର	୨୫.୭	୩୦.୮	୧୧.୯	ମହିଳା କର୍ମୀ ନଥିବା ଗ୍ରାମ	୪୦
ରାଜ୍ୟ ହାର	୨୪.୭	୨୭.୧	୧୦.୦	ଅତି ନିମ୍ନ (ଶତକଡ଼ା ୧୦ ପର୍ଯ୍ୟନ୍ତ)	୧୧୫
ଜିଲ୍ଲା ହାର	୪୧.୩	୪୫.୫	୧୩.୮	ନିମ୍ନ (ଶତକଡ଼ା ୧୧-୨୦ ପର୍ଯ୍ୟନ୍ତ)	୧୧୧
ଜିଲ୍ଲାରେ ସ୍ତ୍ରୀ ପୁରୁଷ ବ୍ୟବଧାନ (ପୁରୁଷ-ସ୍ତ୍ରୀ ହାର)	୧୩.୭	୧୦.୪	୩୫.୭	ମଧ୍ୟମ (ଶତକଡ଼ା ୨୧-୩୦ )	୧୫୫
				ଅଧିକ (ଶତକଡ଼ା ୩୧-୪୦)	୨୧୦
				ଅତି ଅଧିକ (ଶତକଡ଼ା ୪୦ ରୁ ଅଧିକ)	୧୮୩୭